



KUNSILL LOKALI
M O S T A
LOCAL COUNCIL

Minuti tal-Laqgħa Nru 27 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 29 ta' Awwissu 2013 fis-7.30 p.m.

Il-laqgħa bdiet fit-8.00 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.30p.m.	10.30p.m.
Vici Sindku Joseph De Martino	7.30p.m.	10.30p.m.
Kunsillier Alexander Muscat	Imsiefer	
Kunsillier Abraham Bezzina	Assenti	
Kunsillier Dr Rachel Tua	Assenti	
Kunsillier Mario Sammut	8.00p.m.	10.30p.m.
Kunsillier Kirby Fenech	Assenti	
Kunsillier James Cassar	Skuzat	xogħol
Kunsillier Keith Cassar	7.30p.m.	10.30p.m.
Kunsillier David Meilak	7.30p.m.	10.30p.m.
Kunsillier Marthese Mifsud	7.30p.m.	10.30p.m.

L-Aġent Segretarju Eżekuttiv , is-Sur John J. Camilleri kien preżenti għal-laqgħa.

1.00 Approvazzjoni tal-Minuti tal-Laqgħat Nru 25 tal-25 ta Lulju 2, u Nru 26 ta 1 ta Awwissu 2013

Il-minuti kienu intbagħtu qabel u għalhekk ittiegħdu bħala moqrija u ġew approvati unanimament għajr għal żewġ korrezzjonijiet fil-minuti tal-laqgħa Nru. 25 tal-25 ta' Lulju, 2013 kif ġej:

- a) Żdiedu l-kliem **"u filgħodu tiġi utilizzata mill-hawkers"** wara l-kliem **"ta' filgħaxija"** fl-aħħar ta' l-ewwel sentenza tal-paragrafu 4 tal-item 2.00 –Punti Imqajjma mill-Minuti.

Din l-emenda ġiet proposta mis-Sindku, Dr. Shirley Farrugia, u approvata unanimament wara li ma ġietx aċċettata li ssir emenda li l-Kunsillier Alex Muscat kien bagħat lil-Aġent Segretarju Eżekuttiv b'e-mail għaliex ma' kienx preżenti għal-laqgħa.

b) Ždiedu l-kliem “jigifieri Euro 13,000 fis-sena“ fl-aħħar tas-sentenza wara l-kliem “**skont il-kuntratt originali**” fil-paragrafu ta’ Item 8.02 –C H Formosa – Kuntratt ta’ Kera tal-Mosta Day Centre / Youth Empowerment Centre.

Din l-emenda ġiet proposta mill-Kunsillier Keith Cassar, u approvata unanimament.

2.00 Punti Imqajjma mill-Minuti

Is-Sindku staqsiet jekk kienx hemm xi punti li l-kunsilliera prezenti riedu jqajjmu mill Minuti tas-Seduti Nru: 25 u 26. Ma kienx hemm punti mqajjma.

3.00 Materji Finanzjarji

(a) Lista ta' Pagamenti

Ġiet approvata unanimament lista ta’ pagamenti b’ammont totali ta’ €116,297.93 kif ipprezentata u annessa ma dawn il-minuti.

(b) Lista tal-Works Orders

Ġiet approvata unanimament lista ta’ *Work Orders* kif ipprezentata u annessa ma dawn il-minuti.

(c) Lista tal- Purchase Orders

Ġiet approvata unanimament lista ta’ Purchase Orders kif ipprezentata u annessa ma dawn il-minuti.

(d) Lista ta Depożiti

Ġiet approvata unanimament lista ta’ Depożiti kif ipprezentata u annessa ma dawn il-minuti.

Fuq proposta tas-Sindku, Dr. Shirley Farrugia, ġie approvat unanimament li d-dħul kollu li sar mill-permessi għal-kjosks u bars fil-festa ta’ Santa Maria 2013 flimkien ma xi flus li kienu ser jingabru min ‘*sponsors*’ jmorru għal-spejjes tal-organizzazzjoni ta’ l-attivitajiet fl-okkazjoni ta’ Jum il-Mosta u Fest Għasel.

4.00 Korrispondenza

Ġiet pprezentata lista ta’, 6 items ta’ Korrispondenza. Id-deċiżjonijiet tal-Kunsill dwar din il-korrispondenza jinstabu annessi ma dawn il-minuti.

Dwar Korrispondenza Nru 1 – Talba tal-Impjegata Candice Coppola sabiex titla increment fi Skala 13 fis-salarju tagħha, ġiet approvata unanimament b’effett mill 1 ta’ Awwissu 2013.

Dwar Korrispondenza Nru 4 – Seminar dwar Servizzi tas-Saħħa fi Kliniċi Lokali. Il-Kunsill qabel unanimament li għandu jiġi negoziat ftehim gdid mad-Dipartiment



tas-Saħħa dwar kif għandhom jinqasmu l-ispejjes konnessi ma dan is-servizz. Is-Sindku semmiet fost affarijiet oħra l-ispejjes kbar li l-Kunsill kien qed jagħmel f'manutenzjoni tal-Lift li issa kien wasal ż-żmien li jinbidel u jsir wieħed ġdid. Il-ftehim eżistenti kien ilu s-snin twal li sar u *r-ratio* ta' 40:60 (40% jithallsu mid-Dipartiment tas-Saħħa) ma kienx għadu realistiku.

5.00

F'dan il-ħin il-Viċi Sindku, s-Sur Joseph Demartino, bħala Chairperson tas-Sotto-Kumitat tal-Batterija tat-Tarġa, talab u ġie approvat unanimament li ssir sospensjoni tar-regolamenti sabiex issir preżentazzjoni mill-Prof. Spiteri Staines u Dr. George Cassar li kienu membri ta' kumitat maħtur mis-Sotto-Kumitat tal-Batterija tat-Tarġa sabiex jgħinu u jipproponu pjan għal-din il-batterija.

Dr. George Cassar għamel introduzzjoni fejn qal li dan il-Kumitat kellu fi ħdanu membri tal-SBE (Sustainable Built Environment) li kienu qed jagħtu s-sehem tagħhom volontarjament sabiex jiġi ifformulat pjan sostenibli għall-Batterija tat-Tarġa.

Prof. Spiteri Stains għamel preżentazzjoni bil-għajjnuna ta' (Power Point fuq screen) fejn spjega l-aspetti diversi li kienu qed jigu mehuda inkonsiderazzjoni sabiex isir dan il-pjan. Fost affarijiet oħra huwa semma l-aspett storiku ta' din il-Batterija u l-aspett ta' 'Green Area' fejn jista' jsiru diversi attivitajiet għal-beneficju u godiment tar-residenti Mostin. Huwa semma l-possibilitajiet li jsir '*shared administrative complex*', centru tal-konferenzi, kuncerti, addivitajiet ta' divertiment għal-familji, *café/restaurant*, sistema ta' pannelli solari. Huwa qal ukoll li qabel xejn kien hemm bżonn isiru tiswijiet strutturali ta' diversi hsarat li kien hemm fosthom saqaf sfrundat f'wahda mill-kmamar tal-post. Għal dan kien jenhtieg li jinstabu sorsi ta' finanzjament. Huwa qal li l-MEPA kienet tinsisti li jsir 'Management Plan' qabel tigi ikkunsidrata xi applikazzjoni għal dan il-post.

Il-Prof. Spiteri Stains semma wkoll xogħolijiet oħra li l-SBE kienu nvoluti fihom. Is-Sindku rringrazzjat lil-SBE għas-sehem tagħhom u qalet li l-Kunsill kien fortunat li kellu l-għajjnuna ta' nies professjonali sabiex jgħinu f'dan il-proġett.

6.00

Gieħ il-Mosta

Il-Viċi Sindku fakkar li matul din is-sena kien diġa ngħata Gieħ il-Mosta lis-sorrijiet tal-Pax et Bonum u għalhekk l-ewwel ma għandu jiġi deciz kien ~~komm il-unur~~ il-Kunsill kien lest li jagħti fl-okkazzjoni ta' Jum il-Mosta ta' din is-sena. Gie approvat li għandhom jingħataw żewg unuri oħra u b'hekk ikunu ngħataw ~~liet unuri~~ fil-2013 għalkemm is-Sindku xtaqet li jingħataw żewg unuri b' kollox u mhux tlieta.

Kienu daħlu b'kollox tlettax il-nominazzjoni iżda dawn tniżzlu għal-ħdax wara li nstab li waħda ma kienix valida minħabba li ma kienx hemm sekondanti u waħda kienet doppja. Dawn reġġu tniżzlu għal-għaxra wara li l-Kunsill, fuq proposta tal-Kumitat tal-Kultura iddecieda li s-Sur Salvu Zahra għandu jiġi ikkmemorat b'lapida tal-irħam fuq il-post fejn kien joqgħod u mhux jingħata midalja ta' Gieħ il-Mosta. Dan għaliex kien ilu ħafna li miet u kien jinħoloq precedent jekk dan jingħata l-unur. Is-segretarju ntalab jara jekk min ippropona lis-Sur Salvu Zahra kienx jaqbel li ssir din il-lapida.

Handwritten notes and signatures:
- *lil kamm il-persuna/ għadha*
- *lil tliet il-persuna/għadha*
- *3*

Wara li s-Sindku ipreżentat rapport tas-Sotto-Kumitat tal-Kultura, inqraw il-kwalifiki ta' dawk nominati u gie deċiż li ssir votazjoni.

Ir-riżultat tal-Votazjoni kien hekk:

Edwin Zammit – 4 punti minn sitta
Giuseppi Gatt – 2 punti minn sitta
Oratorju Marija Immakulata – 3 punti minn sitta
Emily Barbaro Sant – 2 punti minn sitta
Giovanni Sant – 1 punt minn sitta
Joe Sciberras – 2 punti minn sitta
Michael Bartolo – 2 punti minn sitta
Alfred C. Sant – 2 punti minn sitta
Joseph Quattromani – 3 punti minn sitta
Stanley Mangion – 2 punti minn sitta.

Saret votazjoni oħra bejn L-Oratorju Marija Immakulata, u Joseph Quattromani li kienu ġabu l-istess numru ta' punti u li kienu fit-tieni post. Is-Sur Joseph Quattromani intagħżel unanimament.

Għalhekk ġew magħżula s-Sinjuri Edwin Zammit, u Joseph Quattromani sabiex jingħataw l-Unur ta' Ġieħ Il-Mosta f'Jum il-Mosta 2013.

7.00 Attivitajiet ta' Jum il-Mosta.


Is-Sindku, Dr. Shirley Farrugia, tat dettalji tal-attivitajiet li kienu ser isiru fl-okkażjoni ta' Jum il-Mosta. Dawn kien ċerimonja tal-għoti ta' Ġieħ il-Mosta u riċeviment fis-Sala tal-Komunita nhar is-Sibt 14 ta' Settembru u serata ta' Għasel Fest u Mużika fil-parkeġġ ta' Pjazza Rotunda nhar il-Ħadd 15 ta' Settembru.

8.00 ARK 51/13 – Joint Tender for Civil Works for the garden at ta' Bistra Catacombs , area A, Mosta and for St Augustine's Catacombs, Rabat

Il-Kunsill approva unanimament ir-rakkomandazzjoni tal-Kumitat tal-Evalwazzjoni li t-tender jingħata lil-kumpanija Schembri Barbros .

9.00 Affarijiet Ohra.

9.01 Is-Sindku spjegat dwar l-andament tal-Progetti 313 u 323 għat-tiswija tal-Pont u tindif tal-Wied tal-Isperanza. Hija qalet li wara laqgħa mas-Sur Robert Naudi (MRRA) kien gie deċiż li ssir talba għal-estensjoni tal-progett 323 sabiex il-Kunsill jingħata żmien biżżejjed sabiex jispicċa dan il-progett u jinħargu tenders godda sabiex ikunu jistgħu jintużaw l-fondi kollha allokati għal dan il-progett billi jiġu estizi ż-żoni li fihom isir ix-xogħol ta' manutenzjoni u tisbieħ.



9.02 Sar qbil unanimu li l-Kunsill jagħti l-opinjoni tiegħu lill-MEPA dwar l-applikazzjoni pendent tal-Mosta Football Club sabiex issir xibka (*fence*) u tinbena VIP Stand faċċata tar-residenti fi Triq il-Manwella u jiġi sanzjonat żvilupp ieħor li sar bla permess.

Il-Kunsill qabel li jilqa l-opinjoni tal-Kunsilliera bil-miktub dwar dan il-każ u s-Sindku tikteb lil-Mepa dwar il-pożizzjoni tal-Kunsill dwar din l-applikazzjoni.

9.03 Il-Viċi-Sindku, Joseph Demartino talab li jsir tindif taż-żona industrijali ta' Sriedak.

9.04 Il-Kunsilliera Marthese Mifsud talbet u ġie approvat unanimament li tagħmel attività ta' ħarġa għal anzjani fejn iżuru l-Wild Life Park fil-Baħrija. Il-Kunsill qabel li jipprovi u jħallas għat-transport meħtieġ għal din il-ħarġa.

9.05 Saret proposta mill-Kunsillier Keith Cassar sabiex jitneħħa l-kanun mill-Pjazza Rotunda u jitpoġġa fil-Batterija tat-Tarġa. Huwa qal li dan ma kienx relevanti mal-Mosta u ma kienx postu fil-pjazza. Is-Sindku qabliet li dan il-kanun ma kien ta' l-ebda valur storiku fil-kuntest tal-Pjazza Rotunda.

Il-Kunsillier Mario Sammut ma qabilx li dan il-kanun għandu jitneħħa u pprotesta bil-qawwa kontra din il-proposta.

Intalbet votazzjoni dwar jekk il-Kunsilliera kienux jaqblu mal-proposta tal-Kunsillier Keith Cassar.

Din il-proposta għaddiet b'ħames voti favur u vot wieħed kontra. Il-Kunsillier Sammut ivvota kontra.

Il-Laqqgħa spiċċat fil-10.30 ta' filgħaxija.

Ġie deċiż unanimament li laqqgħa oħra ssir nhar il-Ħamis 26 ta' Settembru, 2013 fis-7.30p.m.



Dott. Shirley Farrugia
Sindku



John J. Camilleri
Aġent Segretarju Eżekuttiv